



Hal Balzan: mill-pellikola għad-digitali

Kitba ta' Joseph P. Borg MA

Kull harġa ta' dan il-ktieb tal-festa l-EDITOR jieh u hsieb iżewwaqha b'għad ġmielu ta' ritratti, uħud minnhom jghoddu għexieren ta' snin. Waqtiet nostalgici jghaddu minn fuqna hekk kif ifiġġu quddiemna l-għezieħ tagħna Balzanin, fosthom dawk li m'ghadhomx magħna, għax wara t-tfulija tiġi ż-żgħozija, u wara x-xjuhija l-għaġeż – iż-żmien ma jistenna 'l hadd u l-mingel jasal fuq kulhadd. U mhux biss. F'dawn ir-ritratti nilmhu l-inhawi tagħna l-Balzanin li mal-moġħdija tas-snin ġarrbu bidliet kbar, hekk li hafna drabi ma nibqgħux nagħrfu l-bini, it-toroq u s-sqaqien li darba kienu jagħmlu parti mill-pajsagġ tagħna.


Għalhekk, dawn it-tifkriet mir-ritratti jiswew mitqġu deheb – *a picture is worth a thousand words* – u jiswew mhux ftit għall-ġenerazzjonijiet ta' warajna, l-aktar għall-Balzanin li jibqgħu jgħozzu l-ambjent li twieldu fiħ u għall-istorici.

Bis-saħħa ta' din il-kitba nixtieq nagħmel appell ċkejken biex mhux biss nibqgħu niġbru r-ritratti qodma, nerfghuom b'għozza fl-albums u nippubblikawhom, iżda wkoll nieħdu hsieb nagħmlu riproduzzjoni digitali tagħhom. B'hekk inserrhu moħħna li l-fotografija tinzamm permanenti għax ir-ritratti maż-żmien jintfew u jisfaru – jiddependi mill-kimika, il-karta u l-proċess li biħ ikunu ġew żviluppati.

Proposta oħra aktar ambizzjuża hi li l-Każin tal-Banda San Gabriel jibni librerija ta' films b'rabta mar-raħal u l-festa tagħna biex jinzammu fl-arkivju tal-Każin. Illum il-ġurnata saret moda li bid-*digital camera* li qed tieħu post il-*video camera*, inżommu t-tifkriet tal-attivitajiet organizzati fir-raħal tagħna, speċjalment tal-festa. Għalhekk xieraq li narkivjaw kemm dawn il-filmati

mid-dilettanti, kif ukoll dawk il-programmi jew sensiliet miġbudin professjonalment li jġibu lil Hal Balzan, bhala *Bongu Malta*, li kien ixxandar mill-istazzjon tal-istat fid-19 ta' Mejju 1985, mill-Ġonna ta' Sant'Anton u *Forċina* (produzzjoni tal-Media Link Communications, fl-2007).¹

Il-proġett għandu jkun estiż ukoll għall-films miġbudin mid-dilettanti fuq il-pellikola, magħrufa aħjar bhala *8mm* jew *Super 8mm film*. Fost il-



Balzanin li kellhom dan id-delizzju nsibu lill-mibki eks President Onorarju Mons. Carmelo Sciberras. Is-Sur Charles Parascandolo, membru tas-Socjetà tal-Museum, kien ukoll żamm tifikiriet fuq il-pellikola ta' Qasam XX fis-sebghinijiet.

Is-Super 8mm film kien deher fis-suq fl-1965, u kien ha post l-istandard 8mm li kien jgħbed 16-il frame fis-sekonda (16fps). Il-film kien jiġi ppakkjat f'kartriġ u kien ikun fih rukkell ta' 50 pied ta' pellikola. Bis-sistema tas-Super 8 kull rukkell ta' film kien jagħtik 3 minuti u 20 sekonda (bit-18fps) u għalhekk kien superjuri għall-iStandard 8mm film. Is-sistema fil-bidu kienu muta imma fl-1973 żviluppaw pellikola li kienet tinkludi *magnetic soundtrack* biex tirrekordja l-hoss ukoll.²

Kien hemm diversi sistemi differenti għal din it-tip ta' ċinema, fosthom il-Fujifilm single-8 system imma l-aktar popolari kienet is-sistema tal-Kodak. Billi l-hin iffilmjat kien tassew qasir, hafna diletanti kien jgongu għadd ta' *reels* ma' xulxin u joholqu *reel* ta' 400 pied li jagħtik film ta' madwar nofs siegħa. Din is-sistema llum m'għadhiex popolari u nqatgħet għalkollox hekk kif is-sistema tal-*video-tape* saret aktar effiċjenti fis-snin tmenin.³

Balzani iehor li kellu n-natura tas-Super 8 huwa s-Sur Gabriel Agius. Fost il-films li għbed u bihom għandna t-tifikira dejiema ta' xi grajjiet insibu: xeni mill-Karnival tal-1971 (?) bis-sehem tal-Każin San Gabriel bil-karru tal-*Los Sombreros*; marċi tal-festa u purċissjonijiet bl-istatwa titulari ta' Marija Annunzjata matul is-snin sebghin u l-filmati bit-titli *Hruq tan-Nar mill-Kamra ta' San Gabriel – Lulju 1981; 20 ta' Frar 1983 – dehra ġenerali ta' Hal Balzan minn fuq il-kampnar tal-knisja wara li garrab ħsarat b'riħ qawwi fil-11 ta' Ottubru 1982*.⁴

Il-kollezzjoni tinkludi wkoll *Festa tat-Taħbira ta' Marija 1984* u l-filmati tal-bini tal-Każin tal-Partit Laburista huwa 'dokumentarju' interessanti

ta' haddiema voluntiera Balzanin f'armonija fis-sengħa tal-bini. Il-film jinkludi wkoll il-ftuħ uffiċjali ta' 'Dar il-Haddiem' nhar is-27 ta' Awwissu 1998.⁵

Hawnhekk tajjeb li nsemmu li fis-sala prinċipali tal-Każin San Gabriel insibu xena li għgħib il-faċċata tal-każin Marija Annunzjata, xogħol il-pittur Alfred Muscat, Viċi President tal-istess Każin.⁶ Jekk niflu sewwa din il-pittura nilmhu kif kienet tibda Triq it-Tliet Knejjes mill-misraħ qabel twaqqgħet parti minnha biex din it-triq twessgħet għall-bini tal-Każin Laburista fir-rahall tagħna, miġbud dettaljat mis-Sur Gabriel Agius.

Għaldaqstant, l-appell tagħna huwa li kull min għandu films *8mm Super 8mm* javviċina l-awtur ta' dan l-artiklu biex dawn il-films jiġu trasferiti għall-format diġitali u hekk ikunu preservati għas-snin li għejjin.

Referenzi

¹ John Pullicino, *Għeluq il-Hamsin Sena mit-twaqqif tal-Banda San Gabriel – 1952-2002* (Malta, Każin San Gabriel, 2002), 25-26.

² L-iStandard 8mm film inholoq mill-Eastman Kodak u sar kummerċjali fl-1932 fi żmien id-Dipressjoni l-Kbira fl-Istati Uniti, forma aktar irhisa minn dik tas-16mm film. Għal aktar tagħrif ara l-Wikipedia: http://en.wikipedia.org/wiki/Super_8_mm_film#cite_note-2.

³ Il-*video-tape* huwa aktar effiċjenti u orhos. Fuq *video cassette* tista' tirrekordja sigħat shah u ma jehtiegħ l-ebda proċessar (tista' tara dak li tkun għidit dak il-hin stess permezz tal-VCR u tv) filwaqt li l-proċessar tal-pellikola jsir barra minn Malta u għalhekk jieħu ż-żmien sakemm tara dak li tkun għidit. Aktar minn hekk, *video-tape* jista' jithassar u jerga' jintuża filwaqt li l-pellikola ma tithassarx.

⁴ Ara Hal Balzan, Ottubru/Diċembru 1982. Silta minn dan l-artiklu deher fil-Ktieb tal-Festa tal-2002 f'għeluq l-20 sena ta' din il-ġrajja.

⁵ Mons. Dun Gwann Dimech, *Hal Balzan – Grajjietu sal-1999*, (Kunsill Lokali Balzan, Malta 2004), 462-463).

⁶ Ara l-artiklu ta' John Pullicino, *Tagħrif fil-Qosor dwar il-Pittura li tinsab fis-Sala Prinċipali tal-Każin* (Ktieb tal-Festa ta' Marija Annunzjata 2007, Każin San Gabriel, Malta, 2007), 78-79.